

೨೩ ಜುಲೈ ೨೦೧೯

ಶ್ರೀ ನರೇಂದ್ರ ದಾಮೋದರ್ ಮೋದಿ

ಸನ್ಮಾನ್ಯ ಭಾರತದ ಪ್ರಧಾನ ಮಂತ್ರಿಗಳು - ಇವರಿಗೆ

ಪ್ರಿಯ ಪ್ರಧಾನ ಮಂತ್ರಿಗಳೇ,

ಶಾಂತಿಪ್ರಿಯರು ಹಾಗೂ ಈ ದೇಶದ ಬಗ್ಗೆ ಹೆಮ್ಮೆ ಪಡುವ ಭಾರತೀಯರಾದ ನಾವು ಇತ್ತೀಚಿನ ದಿನಗಳಲ್ಲಿ ನಮ್ಮ ಪ್ರೀತಿಯ ಈ ದೇಶದಲ್ಲಿ ಘಟಿಸುತ್ತಿರುವ ಹಲವು ದುರಂತಮಯ ಘಟನೆಗಳ ಬಗ್ಗೆ ಆಳವಾಗಿ ಕಳವಳಪಡುತ್ತಿದ್ದೇವೆ.

ನಮ್ಮ ಸಂವಿಧಾನವು ಭಾರತವನ್ನು ಒಂದು ಸೆಕ್ಯುಲರ್, ಸಮಾಜವಾದಿ, ಪ್ರಜಾಪ್ರಭುತ್ವವಾದಿ ಪ್ರಜಾಸತ್ತೆಯಿಂದ ಮತ್ತು ಇಲ್ಲಿಯ ಎಲ್ಲಾ ಧರ್ಮಗಳ, ಜನಾಂಗಗಳ, ಲಿಂಗತ್ವದ ಹಾಗೂ ಜಾತಿಗಳ ನಾಗರಿಕರು ಸಮಾನರು ಎಂದು ವಿವರಿಸುತ್ತದೆ. ಆದ್ದರಿಂದ ಪ್ರತಿಯೊಬ್ಬ ನಾಗರಿಕ ಪ್ರಜೆಯೂ ಅವನಿಗೆ/ ಅವಳಿಗೆ ಸಂವಿಧಾನವು ನೀಡಿರುವ ಹಕ್ಕುಗಳನ್ನು ಅನುಭವಿಸುತ್ತಿದ್ದಾರೆ ಎನ್ನುವುದನ್ನು ಖಾತ್ರಿ ಪಡಿಸಲು ನಮ್ಮ ಕೋರಿಕೆಯೆಂದರೆ:

೧. ಮುಸ್ಲಿಮರು, ದಲಿತರು ಹಾಗೂ ಇತರ ಅಲ್ಪಸಂಖ್ಯಾತರ ಮೇಲಿನ ಗುಂಪು ಹಲ್ಲೆಗಳನ್ನು ಈ ಕೂಡಲೇ ನಿಲ್ಲಿಸಬೇಕು. ರಾಷ್ಟ್ರೀಯ ಅಪರಾಧ ದಾಖಲೆ ಸಂಸ್ಥೆ (National Crime Records Bureau) ಯ ವರದಿಗಳಿಂದ ೨೦೧೬ರಲ್ಲಿ ದಲಿತರ ವಿರುದ್ಧ ಲೇಖ್ಯ ದೌರ್ಜನ್ಯದ ಪ್ರಕರಣಗಳು ನಡೆದಿವೆ. ಹಾಗಿದ್ದರೂ ಶಿಕ್ಷೆಯ ಶೇಕಡಾವಾರು ಪ್ರಮಾಣದಲ್ಲಿ ಖಚಿತವಾದ ಇಳಿಕೆಯಾಗಿರುವರ ವರದಿಯನ್ನು ಓದಿ ನಮಗೆ ಆಘಾತವಾಗಿದೆ.

ಜೂನ್ ೧, ೨೦೧೯ರಿಂದ ಅಕ್ಟೋಬರ್ ೨೦೧೯ರ ಅವಧಿಯಲ್ಲಿ ಧರ್ಮದ ಆಧಾರದ ಮೇಲೆ ೨೪೫ ಹಲ್ಲೆಗಳು ನಡೆದಿವೆ ಮತ್ತು ಇವುಗಳಲ್ಲಿ ಕನಿಷ್ಠ ಪಕ್ಷ ೯೦ ವ್ಯಕ್ತಿಗಳ ಹತ್ಯೆಯಾಗಿದೆ ಹಾಗೂ ೫೨೯ ವ್ಯಕ್ತಿಗಳು ಗಾಯಗೊಂಡಿದ್ದಾರೆ. (Factchecker.indatabase October 30, 2018) ನಾಗರಿಕರ ಧಾರ್ಮಿಕ ದ್ವೇಷ ಅಪರಾಧಗಳ ಕಾವಲು ಸಂಸ್ಥೆಯು (The Citizen's

Religious Hate-Crime Watch) ಈ ಘಟನೆಗಳಲ್ಲಿ ಬಲಿಷ್ಠತೆಗಳಾಗಿರುವವರಲ್ಲಿ ಭಾರತದ ಜನಸಂಖ್ಯೆಯ ೧೪% ನಷ್ಟಿರುವ ಮುಸ್ಲಿಮ್‌ರು ೬೨% ಇದ್ದಾರೆ. ಭಾರತದ ಜನಸಂಖ್ಯೆಯ ೨% ನಷ್ಟಿರುವ ಕ್ರಿಶ್ಚಿಯನ್‌ರು ೧೪% ಇದ್ದಾರೆ. ನಿಮ್ಮ ಸರ್ಕಾರವು ರಾಷ್ಟ್ರಮಟ್ಟದಲ್ಲಿ ಅಧಿಕಾರವನ್ನು ವಹಿಸಿಕೊಂಡ ಮೇ ೨೦೧೪ರ ನಂತರ ಇವುಗಳಲ್ಲಿ ೯೦% ಪ್ರಕರಣಗಳು ವರದಿಯಾಗಿವೆ.

ಮಾನ್ಯ ಪ್ರಧಾನಿಗಳೇ, ತಾವು ಇಂಥ ಹಲ್ಲೆಗಳು ಹಾಗೂ ಹತ್ಯೆಗಳನ್ನು ಸಂಸತ್ತಿನಲ್ಲಿ ಖಂಡಿಸಿದ್ದೀರಿ. ಆದರೆ ಇದು ಸಾಲದು! ಈ ಅಪರಾಧಗಳನ್ನು ಮಾಡಿದವರ ವಿರುದ್ಧ ವಾಸ್ತವವಾಗಿ ಯಾವ ಕ್ರಮಗಳನ್ನು ಕೈಗೊಳ್ಳಲಾಗಿದೆ? ಇಂಥ ಅಪರಾಧಗಳನ್ನು ನಾನ್ ಬೇಲೆಬಲ್ (Non-bailable) ಎಂದು ಘೋಷಿಸಬೇಕೆಂದು ಮತ್ತು ಅಪರಾಧಿಗಳಿಗೆ ತ್ವರಿತವಾಗಿ ಹಾಗೂ ಖಂಡಿತವಾಗಿ ಸೂಕ್ತ ಶಿಕ್ಷೆಯನ್ನು ನೀಡಬೇಕೆಂದು ನಾವು ತೀವ್ರವಾಗಿ ಭಾವಿಸುತ್ತೇವೆ. ಯಾವುದೇ ಪರೋಲ್ ಇಲ್ಲದ ಅಜೀವ ಕಾರಾಗೃಹವಾಸದ ಶಿಕ್ಷೆಯನ್ನು ಕೊಲೆಯ ಅಪರಾಧಕ್ಕಾಗಿ ನೀಡಲಾಗುವುದಾದರೆ, ಕೊಲೆಗಳಿಗಿಂತ ಹೀನವಾದ ಗುಂಪು ಹಲ್ಲೆಗಳಿಗೆ ಅದೇ ಶಿಕ್ಷೆ ಯಾಚಿಸಬಾರದು? ಯಾವುದೇ ನಾಗರಿಕ ಪ್ರಜೆಯು ತನ್ನದೇ ದೇಶದಲ್ಲಿ ಹೆದರಿಕೆಯಿಂದ ಜೀವಿಸುವಂತಾಗಬಾರದು.

ವಿಷಾದದ ಸಂಗತಿಯೆಂದರೆ 'ಜೈ ಶ್ರೀರಾಮ್' ಘೋಷಣೆಯು ಇಂದು ಅನೇಕ ಕಾನೂನು ಹಾಗೂ ವ್ಯವಸ್ಥೆಯ ಸಮಸ್ಯೆಗಳನ್ನು ಹುಟ್ಟುಹಾಕುವ ಪ್ರಚೋದನಾತ್ಮಕ "ಯುದ್ಧಘೋಷ" ವಾಗಿ ಬಿಟ್ಟಿದೆ. ಮತ್ತು ಅದರ ಹೆಸರಿನಲ್ಲಿ ಅನೇಕ ಗುಂಪು ಹಲ್ಲೆಗಳು/ಹತ್ಯೆಗಳು ನಡೆಯುತ್ತಿವೆ. ಧರ್ಮದ ಹೆಸರಿನಲ್ಲಿ ಈ ಪ್ರಮಾಣದ ಹಿಂಸೆಯು ನಡೆಯುತ್ತಿರುವುದು ಅಪಾತಕವಾಗಿದೆ. ನಮ್ಮ ಕಾಲವು ಮಧ್ಯಯುಗವಲ್ಲ! ಭಾರತದ ಅನೇಕ ಬಹುಸಂಖ್ಯಾತ ಸಮುದಾಯಗಳಿಗೆ ಶ್ರೀರಾಮನ ಹೆಸರು ಪವಿತ್ರವಾಗಿದೆ. ಈ ರೀತಿಯಲ್ಲಿ ರಾಮನ ಹೆಸರನ್ನು ಅಪವಿತ್ರಗೊಳಿಸುವುದನ್ನು ದೇಶದ ಅತ್ಯುನ್ನತ ಕಾರ್ಯಾಂಗ ಅಧಿಕಾರವುಳ್ಳ ತಾವು ನಿಲ್ಲಿಸಬೇಕು.

೨. ಭಿನ್ನಾಭಿಪ್ರಾಯವಿಲ್ಲದೆ ಪ್ರಜಾಪ್ರಭುತ್ವವು ಇಲ್ಲ. ಸರ್ಕಾರದ ವಿರುದ್ಧ ಭಿನ್ನಾಭಿಪ್ರಾಯ ವ್ಯಕ್ತಪಡಿಸುವ ಜನರನ್ನು 'ರಾಷ್ಟ್ರವಿರೋಧಿ' ಅಥವಾ 'ನಗರ ನಕ್ಸಲ್' ಎಂದು ಹೆಸರಿಸುವುದು

ಆಗಕೂಡದು. ಭಾರತೀಯ ಸಂವಿಧಾನದ ೧೯ನೇ ಕಲಮು ಅಭಿಪ್ರಾಯ ಮತ್ತು ಅಭಿವ್ಯಕ್ತಿ ಸ್ವಾತಂತ್ರ್ಯವನ್ನು ರಕ್ಷಿಸುತ್ತದೆ ಮತ್ತು ಭಿನ್ನಾಭಿಪ್ರಾಯವು ಇದರ ಅವಿಭಾಜ್ಯ ಅಂಗವಾಗಿದೆ.

ಆಡಳಿತ ಪಕ್ಷವನ್ನು ಟೀಕಿಸುವುದೆಂದರೆ ರಾಷ್ಟ್ರವನ್ನು ಟೀಕಿಸಿದಂತೆ ಅಲ್ಲ. ಅಧಿಕಾರದಲ್ಲಿರುವ ಆಡಳಿತ ಪಕ್ಷವೆಂದರೆ ರಾಷ್ಟ್ರವೆಂದು ಸಮೀಕರಿಸಲಾಗದು. ಅದು ಆ ರಾಷ್ಟ್ರದಲ್ಲಿರುವ ಅನೇಕ ರಾಜಕೀಯ ಪಕ್ಷಗಳಲ್ಲಿ ಒಂದಾಗಿರುತ್ತದೆ. ಆದ್ದರಿಂದ ಸರ್ಕಾರ ವಿರೋಧಿ ನಿಲುವುಗಳನ್ನು ರಾಷ್ಟ್ರವಿರೋಧಿ ಭಾವನೆಗಳೆಂದಿಗೆ ಸಮೀಕರಿಸಬಾರದು. ಭಿನ್ನಾಭಿಪ್ರಾಯವನ್ನು ಎಲ್ಲಿ ಹತ್ತಿಕ್ಕಲಾಗುವುದಿಲ್ಲವೋ ಅಂಥ ಮುಕ್ತ ವಾತಾವರಣವು ದೇಶವನ್ನು ಬಲಪಡಿಸುತ್ತದೆ.

ಈ ದೇಶದ ಭವಿಷ್ಯದ ಬಗ್ಗೆ ನಿಜವಾಗಿ ಕಳಕಳಿಯಿರುವ ಹಾಗೂ ಅದರ ಬಗ್ಗೆ ಆತಂಕಿತವಾಗಿರುವ ಭಾರತೀಯರಾಗಿ ನಾವು ಮಾಡಿರುವ ಸಲಹೆಗಳನ್ನು ಅವುಗಳ ಹಿಂದಿರುವ ಆಶಯಗಳಿಗೆ ಅನುಗುಣವಾಗಿಯೇ ಸ್ವೀಕರಿಸಲಾಗುತ್ತದೆಯೆಂದು ಆಶಿಸುತ್ತೇವೆ.

ಶುಭೇಚ್ಛೆಗಳೊಂದಿಗೆ.

ವಿಶ್ವಾಸಪೂರ್ವಕವಾಗಿ,